

Dasavatara Stotram in English

dēvō naśsubhamātanōtu daśadhā nirvartayanbhūmikām
raṅgē dhāmani labdhanirbhararasairadhyakṣitō bhāvukaiḥ |
yadbhāvēṣu pṛthagvidhēṣvanuguṇānbhāvānsvayaṁ bibhratī
yaddharmairiha dharminī viharatē nānākṛtirnāyikā || 1 ||

nirmagnaśrutijālamārgaṇadaśādattakṣaṇairvīkṣaṇai-
rantastanvativāravindagahanānyaudanvatīnāmapāṁ |
niṣpratyūhatarāṅgariṅkhaṇamithaḥ pratyūḍhapāthaśchaṭā-
ḍōlārōhasadōhalaṁ bhagavatō mātsyaṁ vapuḥ pātu naḥ || 2 ||

avyāsurbhuvanatrayīmanibhṛtaṁ kaṇḍūyanairadriṇā
nidrāṇasya parasya kūrma vapuṣō niśvāsavātōrmayaḥ |
yadvikṣēpaṇasaṁskṛtōdadhipayāḥ prēṅkhōlaparyaṅkikā-
nityārōhaṇanirvṛtō viharatē dēvassahaiva śriyā || 3 ||

gōpāyēdaniśaṁ jaganti kuhanāpōtrī pavitrīkṛta-
brahmāṇḍapralayōrmighōṣagurubhirghōṇāravairghurghuraiḥ |
yaddamṣṭrāṅkurakōṭigāḍhaghaṭanāniṣkampanityasthiti-
rbrahmastambamasaudasau bhagavatīmustēvaviśvambharā || 4 ||

pratyādiṣṭapurātanapraharaṇagrāmaḥkṣaṇaṁ pāṇijai-
ravyātrīṇi jagantyakunṭhamahimā vaikunṭhakaṇṭhīravaḥ |

yatprādurbhavanādavandhyajaṭharāyādṛcchikādvēdhasām-
yā kācitsahasā mahāsuragr̥hasthūṇāpitāmahyabhṛt || 5 ||

vrīḍāviddhavadānyadānavayaśōnāsīradhāṭibhaṭa-
straiyakṣam̐ makuṭam̐ punannavatu nastraivikramō vikramah |
yatprastāvasamucchritadhvajapaṭivṛttāntasiddhāntibhi-
ssrōtōbhissurasindhuraṣṭasudīśāsaudhēṣu dōdhūyatē || 6 ||

krōdhāgnim̐ jamadagniṭḍanabhavam̐ santarpayīṣyan kramā-
dakṣatrāmiha santatakṣa ya imām̐ trissaptakṛtvah̐ kṣitim |
datvā karmaṇi dakṣiṇām̐ kvacana tāmāskandya sindhum̐ vasa-
nnabrahmaṇyamapākarōtu bhagavānābrahmakṛtām̐ muniḥ || 7 ||

pārāvārapayōviśōṣaṇakalāpārīṇakālānala-
jvālājālavihārahāriviśikhavyāpārāghōrakramah |
sarvāvasthasakṛtprapannajanatāsam̐rakṣaṇaikavratī
dharmō vighrahavānadharmaviratim̐ dhanvī satanvītu nah̐ || 8 ||

phakkatkauravapaṭṭanaprabhṛtayah̐ prāstapralambādaya-
stālānkāsyatathāvidhā vihṛtayastanvantu bhadraṇi nah̐ |
kṣīram̐ śarkarayēva yābhirapṛthagbhūtāḥ prabhūtairguṇai-
rākaumārakamasvadantajagatē kṛṣṇasya tāḥ kēlayah̐ || 9 ||

nāthāyaiva namaḥ padaṁ bhavatu naścitraiścāritrakramai-
rbhūyōbhīrbhuvanānyamūnikuhanāgōpāya gōpāyatē |
kāḷindīrasikāyakāliyaphaṇisphārasphaṭāvāṭikā-
raṅgōtsaṅgaviśaṅkacaṅkramadhurāparyāya caryāyatē || 10 ||

bhāvinyā daśayābhavanniha bhavadhvaṁsāya naḥ kalpatām
kalkī viṣṇuyaśassutaḥ kalikathākāluṣyakūlaṅkaṣaḥ |
niśśēṣakṣatakaṅṭakē kṣititalē dhārājalaughairdhruvaṁ
dharmam kārtaḥyugaṁ prarōhayati yannistīmśadhārādharah || 11 ||

icchāmīna vihārakacchapa mahāpōtrin yadṛcchāharē
rakṣāvāmana rōṣarāma karuṇākākutstha hēlāhalin |
krīḍāvallava kalkivāhana daśākalkinniti pratyahaṁ
jalpantaḥ puruṣāḥ punantu bhuvanaṁ puṇyaughapaṇyāpaṇāḥ ||

vidyōdanvati vēṅkaṭēśvarakavau jātaṁ jaganmaṅgalaṁ
dēvēśasyadaśāvatāraṇiṣayaṁ stōtram vivakṣēta yaḥ |
vaktrē tasya sarasvatī bahumukhī bhaktiḥ parā mānasē
śuddhiḥ kāpi tanau diśāsu daśāsu khyātīśsubhā jṛmbhatē ||

iti kavītārkikasimhasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu daśāvatāra stōtram |

Panotbook.com